



# వార్తకి రామాయణం- యుద్ధకాండ



78 - యుద్ధకాండ అష్టసప్తతితమః సర్గః

**|| మకరాక్షాభిషేణనమ్ ||**

నికుంభం చ హతం శ్రుత్వా కుంభం చ వినిపాతితమ్ |  
రావణః పరమామల్లీ ప్రజజ్వాలానలో యథా || 1 ||

నైర్వృతః క్రోధశోకాభ్యాం ద్వాభ్యాం తు పరిమూర్ఛితః |  
ఖరపుత్రం విశాలాక్షం మకరాక్షమచోదయత్ || 2 ||

గచ్ఛ పుత్ర మయాఽఽజ్ఞప్తా బలేనాభిసమన్వితః |  
రాఘవం లక్ష్మణం చైవ జహి తాంశ్చ వనౌకసః || 3 ||

రావణస్య వచః శ్రుత్వా శూరమానీ ఖరాత్మజః |  
బాఢమిత్యబ్రవీద్ధృష్టా మకరాక్షో నిశాచరః || 4 ||

సోఽభివాద్య దశగ్రీవం కృత్వా చాపి ప్రదక్షిణమ్ |  
నిర్ణగామ గృహాచ్ఛుభ్రాద్రావణస్యాజ్ఞయా బలీ || 5 ||

సమీపస్థం బలాధ్యక్షం ఖరపుత్రోఽబ్రవీదిదమ్ |  
రథశ్చానీయతాం శీఘ్రం సైన్యం చాహూయతాం త్వరాత్ || 6 ||

తస్య తద్వచనం శ్రుత్వా బలాధ్యక్షో నిశాచరః |  
స్యందనం చ బలం చైవ సమీపం ప్రత్యపాదయత్ || 7 ||

ప్రదక్షిణం రథం కృత్వా ఆరురోహ నిశాచరః |  
సూతం సంచోదయామాస శీఘ్రం మే రథమావహ || 8 ||

అథ తానాక్షసాన్సర్వాన్తకరాక్షోఽబ్రవీదిదమ్ |  
యూయం సర్వే ప్రయుధ్యధ్వం పురస్తాన్తమ రాక్షసాః || 9 ||

అహం రాక్షసరాజేన రావణేన మహాత్మనా |  
ఆజ్ఞప్తః సమరే హంతుం తావుభౌ రామలక్ష్మణౌ || 10 ||

అద్య రామం వధిష్యామి లక్ష్మణం చ నిశాచరాః |  
శాఖామృగం చ సుగ్రీవం వానరాంశ్చ శరోత్తమైః || 11 ||

అద్య శూలనిపాతైశ్చ వానరాణాం మహాచమూమ్ |  
ప్రదహిష్యామి సంప్రాప్తః శుష్కేంధనమివానలః || 12 ||

మకరాక్షస్య తచ్ఛ్రుత్వా వచనం తే నిశాచరాః |  
సర్వే నానాయుధోపేతా బలవంతః సమాగతాః || 13 ||



# వాల్మీకి రామాయణం- యుద్ధకాండ



78 - యుద్ధకాండ అష్టసప్తతితమః సర్గః

తే కామరూపిణః సర్వే దంష్ట్రీణః పింగళేక్షణాః |  
మాతంగా ఇవ నర్దంతో ధ్వస్తకేశా భయానకాః || 14 ||  
పరివార్య మహాకాయా మహాకాయం ఖరాత్మజమ్ |  
అభిజగ్నుస్తతో హృష్టాశ్చాలయంతో వసుంధరామ్ || 15 ||  
శంఖభేరిసహస్రాణామాహతానాం సమంతతః |  
క్షేళితాస్ఫోటితానాం చ తతః శబ్దో మహానభూత్ || 16 ||  
ప్రభ్రష్టోఽథ కరాత్తస్య ప్రతోదః సారథేస్తదా |  
పపాత సహసా చైవ ధ్వజస్తస్య చ రక్షసః || 17 ||  
తస్య తే రథయుక్తాశ్చ హయా విక్రమవర్జితాః |  
చరణైరాకులైర్గత్వా దీనాః సాస్రముఖా యయుః || 18 ||  
ప్రవాతి పవనస్తస్మిన్నపాంసుః ఖరదారుణః |  
నిర్యాణే తస్య రౌద్రస్య మకరాక్షస్య దుర్వతేః || 19 ||  
తాని దృష్ట్వా నిమిత్తాని రాక్షసా వీర్యవత్తమాః |  
అచింత్య నిర్గతాః సర్వే యత్ర తౌ రామలక్ష్మణౌ || 20 ||  
ఘనగజమహిషాంగతుల్యవర్ణాః సమరముఖేష్వసకృద్గదాసిభిన్నాః |  
అహమహమితి యుద్ధకౌశలాస్తే రజనిచరాః పరితః సమున్నదంతః || 21 ||  
ఇత్యార్ధే శ్రీమద్రామాయణే వాల్మీకీయే ఆదికావ్యే యుద్ధకాండే అష్టసప్తతితమః  
సర్గః || 78 ||

